
Shri Vivekanandavandana

—
श्रीविवेकानन्दवन्दना

—
Document Information



Text title : Vivekananda Vandana 2

File name : vivekAnandavandanA2.itx

Category : deities_misc, gurudev, rAmakRiShNa

Location : doc_deities_misc

Author : Ramachaturdhurina

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org




श्रीविवेकानन्दवन्दना




(सप्तर्षि-मण्डलस्य श्रेष्ठर्षि-विवेकानन्दस्य श्रीपादपद्मेषु
सप्तश्लोकसमन्वितः सामान्यातिसामान्यः पूजार्घ्यः)
नमामि वन्द्यं विवेकानन्दं धराहृदयारविन्दम् ।
विश्वचन्दनं निःस्वनन्दनमोङ्कारनादविन्दम् ॥ १ ॥
नवधर्मधुरं भवमर्मचरं मथित मनोमकरन्दम् ।
प्रेमपथकरं क्षेमशतधरं रणित ब्रह्मानन्दम् ॥ २ ॥
स्थिरशान्तितरं चिरभ्रान्तिहरं मर्दितद्वेषद्वन्द्वम् ।
रोचनऋषिवरं मोचनतत्परं कर्तितभवभयबन्धम् ॥ ३ ॥
शोकभञ्जनं लोकरञ्जनं परदोषदर्शनानन्दम् ।
गुणिगण-गञ्जनं मुनिजनखञ्जनं पूतपारिजातगन्धम् ॥ ४ ॥
न्यायवरदण्डं ध्येयपरचण्डं हसनोत्प्रफुल्लगण्डम् ।
धृतब्रह्माण्डं हृतमार्तण्डं सप्तर्षिमण्डलमण्डम् ॥ ५ ॥
शारदानयनं वरदातनयं नरनारायणचन्द्रम् ।
कल्मषकण्टं रामकृष्णकण्ठं वेदवाणीमधुमन्द्रम् ॥ ६ ॥
जीवशिवदासं क्लीवजननाशं नवयुगप्राणस्पन्दम् ।
नमामि वन्द्यं विवेकानन्दमालोकामृतस्कन्दम् ॥ ७ ॥
॥ ॐ शान्ति ॥

इति डॉ रमाचतुर्धुरिण्याविरचिता “श्रीविवेकानन्दवन्दना”
(श्रीविवेकानन्द सप्तमी) समाप्ता ।

——
Shri Vivekanandavandana

pdf was typeset on June 12, 2023

——
Please send corrections to sanskrit@cheerful.com

